



# පොලිස් මාධ්‍ය කොට්ඨාසය

## பொலிஸ் ஊடகப் பிரிவு

### POLICE MEDIA DIVISION

14 වන මහල, සුහුරුපාය, බත්තරමුල්ල



දිනය } 2025.05.20 දුරකථන අංකය } 011-2887973 මගේ අංකය } D/Media/Out/1029/2025 විද්‍යුත් ලිපිනය }	Date } 1455 Tel.NO } My NO } E-Mails }	dir.media@police.gov.lk
---	--	-------------------------

#### 01. මනුෂ්‍ය ඝාතනයක් - මැදවව්විය පොලිස් වසම

2025.05.20 වන අද දින උදෑසන කාලයේ මැදවව්විය පොලිස් වසමේ සී.පී. නගරයේ කුකුළු ගොවිපොලක සේවය කරන ලද පුද්ගලයෙකුට එහි සේවය කරනු ලබන තවත් පුද්ගලයෙකු විසින් සිදු කරන ලද පහරදීමක් හේතුවෙන් මියගොස් ඇති බවට මැදවව්විය පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 58 ක් වූ මාවඩිවෙම්බු, වන්දාරමුල්ල ප්‍රදේශයේ පදිංචිකරුවෙකි.

මරණකරු හා පහරදීම සිදු කරන ලද පුද්ගලයා මෙම කුකුළු ගොවිපොලේ සේවය කරනු ලබන ඥාතීන් වන අතර දෙදෙනා අතර ඇති වූ බහිත් බස් වීමක් දුර දිග යාමෙන් ඇති වූ ආරවුලක් මත මෙම ඝාතනය සිදු කර ඇති බවට දැනට සිදු කරන ලද විමර්ශනය අනුව අනාවරණය වී ඇත.

මෘත ශරීරය අනුරාධපුර රෝහලේ මෘත ශරීරාගාරයේ තැන්පත් කර ඇත. සිද්ධියට සම්බන්ධ සැකකරු අත්අඩංගුවට ගෙන ඇති අතර මැදවව්විය පොලිසිය වැඩිදුර විමර්ශන සිදු කරනු ලබයි.

#### 02. බලපත්‍ර නොමැතිව වැලි ප්‍රවාහනය කළ ටීපර් රථයක් පොලිස් භාරයට ගැනීම - කොඩිකාමම් පොලිස් ස්ථානය.

2025.05.19 වන දින අළුයම් කාලයේ කොඩිකාමම් පොලිස් වසමේ පලෙයි දෙස සිට කොඩිකාමම් නගරය හරහා ජේදුරුතුඩුව මාර්ගයේ බලපත්‍ර නොමැතිව ටීපර් රථයකින් වැලි ප්‍රවාහනය කරමින් සිටියදී කොඩිකාමම් පොලිස් ස්ථානයේ නිලධාරීන් කණ්ඩායමකට ලද තොරතුරක් මත වැටලීමක් සිදු කර වැලි ප්‍රවාහනය කිරීම සඳහා යොදා ගත් ටීපර් රථය පොලිස් භාරයට ගෙන ඇත.

මෙම ටීපර් රථය කොඩිකාමම් පොලිස් වසමේ එලදුමට්ටුවාල් මාර්ග බාධකයේ රාජකාරියේ යෙදී සිටි නිලධාරීන් විසින් පරීක්ෂා කිරීම සඳහා නවත්වන ලෙස සංඥා කර ඇත. එහිදී පොලිස් අණනොතකා ධාවනය කිරීම හේතුවෙන් මාර්ග බාධකයේ රාජකාරී යෙදී සිටි නිලධාරීන් විසින් ජංගම සංචාරයේ යෙදී සිටි නිලධාරීන් දැනුවත් කිරීමට පියවර ගෙන ඇත. ඒ අනුව ජංගම සංචාර නිලධාරීන් විසින් මෙම රථය නැවැත්වීමට සංඥා කර ඇතත් එය අණ නොතකා ධාවනය කර ඇති බැවින් රථය නවත්වා ගැනීම සඳහා ඇණ පුවරු දමා ටීපර් රථය නැවැත්වීමට කටයුතු කර ඇති අතර එම අවස්ථාවේ ටීපර් රථයේ සිටි සැකකරුවන් තිදෙනෙකු පලා ගොස් ඇත.

පළාතීය සැකකරුවන් අත්අඩංගුවට ගැනීම සඳහා කොඩිකාමම් පොලිස් ස්ථානයේ නිලධාරී කණ්ඩායමක් විසින් වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.